lakshmee stotram 

agastya mahaamuni 


padme padmapalaashaakshee jaya tvam shreepatipriye | 
jaganmaatah mahaalakshmee samsaaraarNava taariNee || 1 || 

mahaalakshmee namastubhyam namastubhyam sureshvaree | 
haripriye namastubhyam namastubhyam dayaanidhe || 2 || 

padmaalaye namastubhyam namastubhyam cha sarvade | 
sarvabhoota hitaarthaaya vasu vrushTim sadaa kuru || 3 || 

jaganmaatah namastubhyam namastubhyam dayaanidhe | 
dayaavatee namastubhyam vishveshvaree namostu te || 4 || 

namah ksheeraarNavasute namah trailokya dhaariNee | 
vasuvrushTe namastubhyam raksha maam sharaNaagatam || 5 || 

raksha tvam devadeveshi devadevasya vallabhe | 
daaridryaan traahi maam lakshmee krupaam kuru mamopari || 6 | 

namah trailokya jananee namah trailokya paavanee | 
brahmaadayo namanti tvaam jagadaananda daayinee || 7 || 

vishNupriye namastubhyam namastubhyam jagad hite | 
aartihantri namastubhyam samruddhim kuru me sadaa || 8 || 

abjavaase namastubhyam chapalaayai namo namaha | 
chanchalaayai namastubhyam lalitaayai namo namaha || 9 || 

namah pradyumna jananee maatah tubhyam namo namaha | 
paripaalaya bho maatarmaam tubhyam sharaNaagatam || 10 || 

sharaNye tvaam prapannosmi kamale kamalaalaye | 
traahi traahi mahaalakshmee paritraaNa paraayaNe || 1 1 || 

paanDityam shobhate naiva na shobhante guNaa nare | 
sheelatvam naiva shobheta mahaalakshmee tvayaa vinaa || 12 || 

taavat viraajate roopam taavat sheelam viraajate | 

taavat guNaa naraaNaam cha yaavat lakshmeeh praseedati || 13 

lakshmee tvayaa alankruta maanavaa ye 
paapaih vimuktaa nrupaloka maanyaaha | 

guNaih viheenaa guNino bhavanti 
duhsheelinah sheelavataam varishThaaha || 14 || 

lakshmeeh bhooshayate roopam lakshmeeh bhooshayate kulam | 
lakshmeeh bhooshayate vidyaam sarvaan lakshmeeh vishishyate || 15 || 

lakshmee tvat guNa keertanena kamalaabhooryaatyalam jihvataam 
rudraadyaa ravichandradevapatayo vaktum cha naiva kshamaaha | 
asmaabhih tava roopalakshaNa guNaan vaktum katham shakyate 
maatarmaam paripaahi vishvajanani krutvaa mameshTam dhruvam || 16 || 

deenaartibheetam bhavataapa peeDitam 
dhanairviheenam tava paarshvam aagatam | 
krupaanidhi tvaan mama lakshmee satvaram 
dhanapradaana anaaddhananaayakam kuru || 17 || 

maam vilokya jananee haripriye 
nirdhanam tava sameepam aagatam | 
dehi me jhaTati lakshmee karaagram 
vastra kaanchana varaannam adbhutam || 18 || 

tvameva jananee lakshmee pitaa lakshmee tvameva cha | 

bhraataa tvam cha sakhaa lakshmee vidyaa lakshmeeh tvameva cha || 19 

traahi traahi mahaalakshmee traahi traahi sureshvaree | 
traahi traahi jaganmaatah daaridryaat traahi vegataha || 20 || 

namastubhyam jagaddhaatree namastubhyam namonamaha | 
dharma aadhaare namastubhyam namah sampatti daayinee |j 21 || 

daaridryaarNava magnoham amagnoham rasaatale | 

majjantam maam kare dhrutvaa sooddhara tvam rame drutam || 22 || 

kirn lakshmee bahunoktena jalpitena punah punaha | 
anyanme sharaNam naasti satyam satyam haripriye || 23 || 

etat shrutvaa agastya vaakyam hrushyamaaNaa haripriyaa | 
uvaacha madhuraam vaaNeem tushTaahaM tava sarvadaa || 24 1 1 

shree lakshmee uvaacha 

yattvayoktam idam stotram yah paThishyati maanavaha | 
shruNoti cha mahaabhaagah tasyaaham vashavartinee || 25 || 

nityam paThati yo bhaktyaa tavalakshmeeh tasya nashyati | 
ruNam cha nashyate teevram viyogam naiva pashyati || 26 || 

yah paThet praatarutthaaya shraddhaa bhakti samanvitaha | 
gruhe tasya sadaa staasye nityam shreepatinaa saha || 27 || 

sukha soubhaagya sampanno manasvee buddhimaana bhavet | 
putravaana guNavaana shreshTho bhogabhoktaa cha maanavaha || 28 

idam stotram mahaapuNyam lakshmyaah cha agastya keertitam | 
vishNu prasaada jananam chaturvarga phalapradam || 29 || 

raajadvaare jayashchaiva shatroshchaiva paraajayaha | 
bhootapreta pishaachaanaam vyaaghraaNaam na bhayam tathaa || 30 

na shastra anala toyoughaat bhayam tasya prajaayate | 
durvruttaanaam cha paapaanaam bahuhaanikaram param || 31 || 

manduraakari shaalaasu gavaam goshThe samaahitaha | 
paThet tad dosha shaantyartham mahaapaataka naashanam || 32 || 

sarva soukhyakaram nruNaanaam aayuh aarogyadam tathaa | 
agastya muninaa proktam prajaanaam hita kaamyayaa || 33 || 

|| iti agastya kruta lakshmee stotram sampoorNam || 

